



(හත්වැනි පාර්ලිමේන්තුව — පළමුවැනි සභාවාරය)

අංක. 279.]

පාර්ලිමේන්තුවේ න්‍යාය පත්‍රය

2013 ජුනි මස 05 වැනි බදාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

1955/'11

1.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) ගා/ප්‍රජාපතී ගෝතමී බාලිකා විද්‍යාලයට පෞද්ගලික හිමිකරුවකු විසින් වර්ෂ තුනකට පමණ පෙර පරිත්‍යාග කරන ලද අම්බලන්ගොඩ විලේගොඩ පිහිටි තෙමහල් නිවස මේ දක්වා කිසිදු ප්‍රයෝජනයකට නොගෙන දිරාපත්වෙමින් පවතින බවත්;
- (ii) අබලන් තත්ත්වයේ පවතින ඉහත නිවස පාසලේ අධ්‍යාපනය ලබන සිසුවියන්ගේ ජීවිතවලට තර්ජනයක්ව ඇති බවත්;
- (iii) එම ගොඩනැගිල්ල කඩා ඉවත් කර එම ස්ථානයේ රැස්වීම් ශාලාවක් ඉදිකර දෙන ලෙස විදුහල්පතිතුමිය විසින් අවස්ථා ගණනාවකදී අදාළ බලධාරීන්ගෙන් ඉල්ලා ඇති බවත්;

එතුමා දන්නෙහිද?

- (ආ) (i) විදුහල්පතිතුමියගේ ඉහත ඉල්ලීම අනුව කටයුතු කිරීම සඳහා ප්‍රතිපාදන වෙන්කර තිබේද;
 - (ii) එසේ නම්, එම ඉදිකිරීම් කටයුතු ආරම්භ කරන දිනය කවරේද;
- යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2206/'11

2.

ගරු රවි කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (3)

- (අ) (i) දැනට සිටින කැබිනට් අමාත්‍යවරු සංඛ්‍යාව සහ එම අමාත්‍යවරුන්ගේ නම් කවරේද;
 - (ii) ඉහත සඳහන් අමාත්‍යාංශවලට 2012 අයවැයෙන් වෙන් කරන ලද මුළු ප්‍රතිපාදන ප්‍රමාණය කොපමණද;
 - (iii) ඉහත සඳහන් ප්‍රතිපාදන දළ ජාතික නිෂ්පාදිතයේ ප්‍රතිශතයක් ලෙස කොපමණද;
 - (iv) එම අමාත්‍යාංශවල සේවය කරන සමස්ත පුද්ගලයන් සංඛ්‍යාව කොපමණද;
 - (v) එක් අමාත්‍යාංශයක් වෙනුවෙන් මසකට දරන මුළු වියදම කොපමණද;
- යන්න එතුමා සඳහන් කරන්නෙහිද?

(2)

(ආ) ඉහත සඳහන් අමාත්‍යාංශ අතරින් කිසියම් අමාත්‍යාංශ සංඛ්‍යාවක් අහෝසි කිරීම හෝ අඩු කිරීම සිදු කළ හැකිද යන්නත් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2368/'12

3.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (2)

(අ) “මහින්ද විත්තන - දිනවමු ශ්‍රී ලංකා” ප්‍රතිපත්ති මාලාව මගින් පාසල් දරුවන්ට දිවා ආහාරය සඳහා බත් වේලක් නොමිලයේ ලබා දෙන බවට පොරොන්දුවක් ලබා දී ඇති බව එතුමා දන්නෙහිද?

- (ආ) (i) ඉහත පොරොන්දුව පරිදි සෑම පාසල් දරුවෙකුටම දිවා ආහාරය හිමි වන්නේද;
- (ii) නොඑසේ නම්, ඊට හේතු කවරේද;
- (iii) මේ වන විට දිවා ආහාරය සඳහා බත් වේලක් ලබා දෙන පාසල් සංඛ්‍යාව කොපමණද;
- (iv) දිවා ආහාර ලබා දීම සඳහා එම පාසල් තෝරා ගත් පදනම කවරේද;
- යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2373/'12

4.

ගරු දයාසිරි ජයසේකර මහතා, — සිවිල් ගුවන් සේවා අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකන් එයාර්ලයින් සමාගමේ වර්තමාන සභාපතිවරයා කවුරුන්ද;
- (ii) ඔහුගේ අධ්‍යාපන හා වෘත්තීය සුදුසුකම් කවරේද;
- (iii) ඔහුගේ වැටුප කොපමණද;
- (iv) වෙනත් දීමනා ලබාගන්නේ නම්, එම දීමනා කවරේද;
- (v) එම එක් එක් දීමනාවන්හි අගයන් කොපමණද;
- යන්න එතුමා සඳහන් කරන්නෙහිද?

- (ආ) (i) ශ්‍රී ලංකන් එයාර්ලයින් සමාගමේ සිටින අධ්‍යක්ෂවරුන් සංඛ්‍යාව කොපමණද;
- (ii) එම එක් එක් අධ්‍යක්ෂවරයාගේ අධ්‍යාපන හා වෘත්තීය සුදුසුකම් කවරේද;
- (iii) ඔවුන්ට ලබා දෙන දීමනාවල අගයන් වෙන් වෙන් වශයෙන් කොපමණද;
- යන්නත් එතුමා සඳහන් කරන්නෙහිද?

- (ඇ) (i) ශ්‍රී ලංකන් එයාර්ලයින් සමාගමේ උප සභාපතිවරයෙකු හෝ ක්‍රියාකාරී අධ්‍යක්ෂවරයෙකු සිටින්නේද;
- (ii) එසේ නම්, ඔහුගේ අධ්‍යාපන හා වෘත්තීය සුදුසුකම් කවරේද;
- (iii) ඔහුට හිමි වැටුප්, වෙනන හා වෙනත් දීමනාවන්හි අගයන් කවරේද;
- යන්න එතුමා තවදුරටත් සඳහන් කරන්නෙහිද?

(ඇ) නොඑසේ නම්, ඒ මන්ද?

5.

ගරු අකිල විරාජ් කාරියවසම් මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) පයාගල ප්‍රදේශයේ පිහිටා තිබෙන හෙක්ටයාර 25ක් වූ නාගහඳුව මහා වෙල්යාය මේ වනවිට පුරන්ව ඇති බවත්;
- (ii) නිසියාකාර ජල පාලනයක් නොතිබීම, කරදිය වැළැක්වීම සඳහා ඉදිකර තිබූ දොරටු පාලම් ප්‍රතිසංස්කරණය නොකිරීම, පොහොර සහනාධාරය නිසියාකාරව නොලැබීම සහ බාල තත්ත්වයේ බිත්තර වී ලබාදීම එසේ පුරන් වීමට හේතු වී ඇති බවත්;

එතුමා දන්නෙහිද?

- (ආ) (i) පුරන් වූ කුඹුරු යළි අස්වැද්දීමේ රජයේ ව්‍යාපෘතිය ක්‍රියාත්මක කරනු ලබන අදාළ බලධාරීන්ගේ අවධානය පුරන්ව ඇති ඉහත වෙල්යාය වෙත මෙතෙක් යොමු නොවීමට හේතු කවරේද;
- (ii) සහලින් රට ස්වයංපෝෂිත තත්ත්වයට පත්කර ගැනීම සඳහා විශාල වපසරියකින් යුතු ඉහත ආකාරයේ පුරන් කුඹුරු යළි අස්වැද්දිය යුතු බව පිළිගන්නේද;
- (iii) එසේ නම්, නාගහඳුව වෙල්යාය නැවත අස්වැද්දීමට කටයුතු කරන්නේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

3073/'12

6.

ගරු අජිත් පී. පෙරේරා මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) (i) බස්නාහිර පළාත් සභාව පිහිටුවා එහි කටයුතු ආරම්භ කරන ලද දිනය කවරේද;
- (ii) බස්නාහිර පළාත් සභාව විසින් මේ වන විට සම්මත කර ඇති ප්‍රඥප්ති සංඛ්‍යාව කොපමණද;
- (iii) එම එක් එක් ප්‍රඥප්තියේ නම, අංකය සහ සම්මත කළ දිනය වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

- (ආ) ඉහත පළාත් සභාව මගින් සම්මත කරන ලද,

- (i) ආණ්ඩුක්‍රම ව්‍යවස්ථාවේ නවවැනි උපලේඛනයේ I වැනි ලැයිස්තුවේ (පළාත් සභා ලැයිස්තුවේ) විෂයයන්වලට අදාළ ප්‍රඥප්ති;
- (ii) ආණ්ඩුක්‍රම ව්‍යවස්ථාවේ නවවැනි උපලේඛනයේ III වැනි ලැයිස්තුවේ (සමගාමී ලැයිස්තුවේ) විෂයයන්වලට අදාළ ප්‍රඥප්ති;

කවරේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

7.

ගරු පී. හැරිසන් මහතා,— සුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට,— (1)

- (අ) (i) බන්ධනාගාර රැඳවියන් බැලීමට එන පුද්ගලයන් සහ බන්ධනාගාර නිලධාරීන් බන්ධනාගාරයට ඇතුළුවීමේදී පරීක්ෂාවට ලක්වන්නේද;
- (ii) එසේ නම්, බන්ධනාගාර තුළට මන්ද්‍රවාස සහ ජංගම දුරකථන රැගෙන එන අය කවුරුන්ද;
- (iii) බන්ධනාගාර ඇතුළත සිදුවන අයථා සිදුවීම්වලට බන්ධනාගාර නිලධාරීන්ගෙන් සහයෝගය ලැබෙන බව දන්නේද;
- (iv) එසේ නම්, එම නිලධාරීන් සම්බන්ධයෙන් ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) (i) වැලිකඩ බන්ධනාගාරය තුළ ඉඩ පහසුකම් ලබා දිය හැකි රැඳවියන් සංඛ්‍යාව කොපමණද;
- (ii) දැනට එම බන්ධනාගාරය තුළ රඳවා ඇති රැඳවියන් සංඛ්‍යාව කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3290/'12

8.

ගරු රන්ජන් රාමනායක මහතා,— විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට,— (1)

- (අ) (i) කොළඹ, මරදාන ප්‍රදේශයේ පිහිටි අල් අනිස් විදේශ රැකියා ආයතනය මගින් ඩබ්ලිව්. එම්. සුරේඛා ද සිල්වා යන තරුණිය රැකියාවක් සඳහා සෞදි අරාබියට යවා ඇති බවත්;
- (ii) එහිදී ඇය මිය ගොස් ඇති බවත්;
- (iii) ඇය විදේශගත කිරීමට එම විදේශ රැකියා ආයතනය ව්‍යාජ පොලිස් වාර්තා ඇතුළු ව්‍යාජ තොරතුරු ඉදිරිපත් කර ඇති බවත්;
- එතුමා දන්නෙහිද?
- (ආ) ව්‍යාජ තොරතුරු මත ඉහත සඳහන් තරුණිය විදේශගත කිරීමට ක්‍රියා කළ එම ආයතනයට විරුද්ධව ගන්නා ලද නීතිමය ක්‍රියාමාර්ග කවරේද යන්න එතුමා සඳහන් කරන්නෙහිද?
- (ඇ) (i) සුරේඛා ද සිල්වා නමැත්තිය මියයාමට හේතුව මේ වන විට අනාවරණය කරගෙන තිබේද;
- (ii) එසේ නම්, එම හේතුව කවරේද;
- (iii) එම මරණයට අදාළ මරණ පරීක්ෂණ වාර්තාව ඉදිරිපත් කරන්නේද;
- (iv) මියගිය තරුණිය වෙනුවෙන් ඇයගේ දෙමාපියන්ට හිමිවිය යුතු වන්දි මුදල් ලබාදීමට කටයුතු කරන්නේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

3297/'12

9.

ගරු සුනිල් හඳුන්වන්නේ මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) මූලතිව් හි පදිංචිව සිටි, අංක 892291535V දරන ජාතික හැඳුනුම්පත හිමි, මයුරන් කුමාරසාමී යන අය 2009.04.28 දින වවුනියාවේදී අත්අඩංගුවට ගනු ලැබුවේද;
- (ii) 2010 අප්‍රේල් මාසයේදී එම තැනැත්තා පුනරුත්ථාපනය කිරීම සඳහා පොලොන්නරුවේ වැලිකන්ද කඳවුරට යවන ලද බව දන්නේද;
- (iii) එම තැනැත්තා 2011 වර්ෂයේදී නිදහස් කිරීමට තීරණය කර ඇත්නම්, මේ වනතුරු නිදහස් නොකර රැඳවුම් නියෝග යටතේ තබාගෙන සිටින්නේද;
- (iv) එසේ නම්, දැනට ඔහු සිටින කඳවුර කවරේද;
- (v) ඔහු නිදහස් නොකිරීමට හේතු කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

3336/'12

10.

ගරු අනෝමා ගමගේ මහත්මිය, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) ආගමන විගමන දෙපාර්තමේන්තුව පසුගිය මාස 6 ඇතුළත, සියලුම රටවල්වලට, මැදපෙරදිග රටවල්වලට සහ ඉන්දියාවට නිකුත් කරන ලද විදේශ ගමන් බලපත්‍ර සංඛ්‍යාව වෙන් වෙන් වශයෙන් කොපමණද;
- (ii) විදේශ ගමන් බලපත්‍ර නිකුත්කිරීමෙන් එම දෙපාර්තමේන්තුව දිනකට ලබන ආදායම ආසන්න වශයෙන් කොපමණද;
- (iii) රටට ඇතුල්වීමට ලබා දෙන වීසා කාලය ඉක්මවා රට තුළ රැඳී සිටින්නන් හඳුනා ගැනීමට හා ඒ අනුව නීතිමය පියවර ගැනීමට දෙපාර්තමේන්තුව ගන්නා ක්‍රියා මාර්ග කවරේද;
- (iv) පසුගිය මාස 6 ඇතුළත එලෙස අනවසර ලෙස රැඳී සිටින්නන් නීතියේ රහුනට හසු කර ගත් අවස්ථා සංඛ්‍යාව කොපමණද;
- (v) ඔවුන්ට එරෙහිව ගන්නා ලද පියවර කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

3405/'13

11.

ගරු අජිත් කුමාර මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) ප්‍රවාහන අමාත්‍යාංශය යටතේ තිබෙන සියලු ආයතන විසින් 2011 සහ 2012 වර්ෂයන්හිදී උත්සව සඳහා වැය කරන ලද මුදල කොපමණද;
- (ii) එම උත්සව කවරේද;
- (iii) එම එක් එක් උත්සවය සංවිධානය කරන ලද දෙපාර්තමේන්තු, සංස්ථා, මණ්ඩල හෝ ආයතන වෙන් වෙන් වශයෙන් කවරේද;

(6)

(iv) 2011 සහ 2012 වර්ෂයන්හි පැවති දැයට කිරුළ ප්‍රදර්ශන සඳහා ප්‍රවාහන අමාත්‍යාංශය වැය කරන ලද මුදල වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) (i) අනාරක්ෂිත දුම්රිය හරස් මාර්ග සඳහා ආරක්ෂිත ගේට්ටු සවිකිරීම සම්බන්ධයෙන් රජයේ ස්ථාවරය කවරේද;

(ii) අනාරක්ෂිත දුම්රිය හරස් මාර්ග පිහිටි ස්ථාන සඳහා ගේට්ටු සවි කිරීමට 2011 සහ 2012 වර්ෂයන්හිදී වෙන් කරන ලද මුදල කොපමණද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2455/'12

12.

ගරු බුද්ධික පතිරණ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

(අ) කුලියාපිටිය ප්‍රාදේශීය සභාව මගින් ඉදිකරන ලද කටුපොත නගර මධ්‍යයේ පිහිටා ඇති විජයසිරි සමරසිංහ ගුණානුස්මරණ පුස්තකාලය ප්‍රතිසංස්කරණය නොකිරීම නිසා වර්ෂ හතරක පමණ කාලයක සිට වසා දමා ඇති බව එතුමා දන්නෙහිද?

(ආ) (i) එම පුස්තකාලය අලුත්වැඩියා කර පාඨක ජනතාවගේ ප්‍රයෝජනය සඳහා විවෘත කිරීමට කටයුතු කරන්නේද;

(ii) පුස්තකාල ගොඩනැගිල්ල ප්‍රතිසංස්කරණය කිරීම සඳහා මේ වන විට ප්‍රතිපාදන වෙන්කර තිබේද;

(iii) එසේ නම්, වෙන්කර ඇති එම මුදල කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2561/'12

13.

ගරු සජිත් ප්‍රේමදාස මහතා, — ළමා සංවර්ධන හා කාන්තා කටයුතු අමාත්‍යතුමාගෙන් ඇසීමට, — (1)

(අ) (i) ශ්‍රී ලංකා කාන්තා කාර්යාංශය මගින් කාන්තාවන්ගේ අභිවෘද්ධිය වෙනුවෙන් දියත් කරන වැඩසටහන් කවරේද;

(ii) මෙම වැඩසටහන් ක්‍රියාත්මක කිරීම වෙනුවෙන් 2008, 2009, 2010 සහ 2011 යන වර්ෂවලදී වෙන් කරන ලද මුදල වාර්ෂිකව, වෙන් වෙන් වශයෙන් කොපමණද;

(iii) වෙන් කරන ලද ඉහත මුදල් ප්‍රමාණයන් සහ ක්‍රියාත්මක කරන වැඩසටහන් කාන්තා අභිවෘද්ධිය ඇති කිරීම සඳහා ප්‍රමාණවත් දායකත්වයක් ලබා දී තිබේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

14.

ගරු දයාසිරි ජයසේකර මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) වකුගඩු රෝගීන්ගේ හිමොග්ලොබින් පාලනය කිරීම සඳහා ලබාදෙන ඵරිත්‍රොපොයිටින් නමැති එන්නත වකුගඩු රෝගීන් සඳහා ප්‍රතිකාර කරන සියලු රජයේ රෝහල් වෙත හිඟයකින් තොරව ලබා දී තිබේද;
- (ii) නොඑසේ නම්, එම එන්නත ප්‍රමාණවත්ව ලබා දී නොමැති රෝහල් කවරේද;
- (iii) ඉහත රෝහල් වෙත අදාළ එන්නත් ප්‍රමාණවත්ව ලබා නොදීමට හේතු කවරේද;
- (iv) එම එන්නතක වෙළඳපොළ වටිනාකම කොපමණද;
- (v) රජයේ රෝහල් වෙත එම ඖෂධය ලබා දී නොමැති නම්, එම රෝගයෙන් පීඩා විඳින රෝගීන්ට ප්‍රතිකාර කිරීම සම්බන්ධයෙන් ගනු ලබන ක්‍රියාමාර්ගය කවරේද;

යන්න එතුමා සඳහන් කරන්නෙහිද?

- (ආ) (i) ඉහත සඳහන් වකුගඩු රෝගය සඳහා ඵරිත්‍රොපොයිටින් නමැති එන්නතට අමතරව වෙනත් විකල්ප ඖෂධ තිබේද;
- (ii) එසේ නම්, ඒවා කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2817/'12

15.

ගරු රවි කරුණානායක මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) (i) රුපියල් මිලියන 350ක වටිනාකමකින් යුත් බඩ ඉරිඟු තොගයක් ශ්‍රී ලංකාවෙන් අපනයනය කළ බව 2012 මැයි මස 23 වැනි දින ප්‍රකාශ කළේද;
- (ii) 2012 මැයි මස සිට බඩ ඉරිඟු අපනයනය පිළිබඳ සංඛ්‍යා දත්ත මාසික පදනමින් කවරේද;
- (iii) 2011 වර්ෂයේ සිට මේ දක්වා ශ්‍රී ලංකාවේ මුළු බඩ ඉරිඟු නිෂ්පාදනය වාර්ෂික පදනමින් කොපමණද;
- (iv) බඩ ඉරිඟු නිෂ්පාදනයේ නිෂ්පාදන පිරිවැය කොපමණද;
- (v) ශ්‍රී ලංකාව තුළ බහුල වශයෙන් බඩ ඉරිඟු වගා කරනු ලබන ප්‍රදේශ මොනවාද;
- (vi) ශ්‍රී ලංකාව විසින් බඩ ඉරිඟු අපනයනය කරනු ලබන රටවල් කවරේද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

ගරු අබ්දුල් හලීම් මහතා, — පනත් කෙටුම්පතක් ඉදිරිපත් කිරීමේ අවසරය (අංක 1), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“අකුරණ ජාමිආ රහ්මානියා අරාබි විදුහල සංස්ථාගත කිරීම සඳහා වූ පනත් කෙටුම්පතකි.”

2.

ගරු බුද්ධික පතිරණ මහතා, — පනත් කෙටුම්පතක් ඉදිරිපත් කිරීමේ අවසරය (අංක 2), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“සෙරෙට්සෙ බාමා පදනම් භාරය සංස්ථාගත කිරීම සඳහා වූ පනත් කෙටුම්පතකි.”

3.

ගරු හුනෙයිස් ෆාරුක් මහතා, — පනත් කෙටුම්පතක් ඉදිරිපත් කිරීමේ අවසරය (අංක 3), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“ගල්හින්න ජාමිඅතුල් ෆත්තාහ් අරාබි විදුහල සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

ජනමාධ්‍ය හා ප්‍රචාරණ අමාත්‍යතුමා, — ශ්‍රී ලංකා ප්‍රචාරණ මණ්ඩල පනත යටතේ නියෝගය, — ජාතික රාජ්‍ය සභාවේ 1973 අංක 5 දරන ශ්‍රී ලංකා ප්‍රචාරණ මණ්ඩල පනතේ 10 වැනි සහ 25 වැනි වගන්ති සමග කියවිය යුතු, එකී පනතේ 30 වැනි වගන්තිය යටතේ ජනමාධ්‍ය හා ප්‍රචාරණ අමාත්‍යවරයා විසින් සාදන ලදුව, 2013 පෙබරවාරි 15 දිනැති අංක 1797/21 දරන අති විශේෂ ගැසට් පත්‍රයේ පළ කරනු ලැබ, 2013.05.22 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

ශ්‍රී ලංකා විදුලිබල (සංශෝධන) පනත් කෙටුම්පත — දෙවැනි වර කියවීම.

*3.

රාජ්‍ය ආරක්ෂක සේවා අණ සහ මාණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

*4.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*5.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආනයන හා අපනයන (පාලන) පනත යටතේ නියෝගය, — ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*6.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*7.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය, — 2011.08.15 දින සිට පත් කරනු ලැබූ වත්මන් විගණකාධිපතිවරයා වන එච්. ඒ. එස්. සමරවීර මහතාගේ වැටුප ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව පහත සඳහන් පරිදි විය යුතුයැයි මෙම පාර්ලිමේන්තුව නිශ්චය කරයි.

විගණකාධිපති එච්. ඒ. එස්. සමරවීර මහතා එම තනතුරට පත්කළ 2011.08.15 වැනි දින සිට SL- 4 - 2006 වැටුප් පරිමාණයේ 2 වැනි පියවර වන රු.48,940.00 පියවරේ පිහිටුවා වැටුප් ගෙවීම, තනතුරට හිමි අනෙකුත් දීමනා ගෙවීම සහ වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීම කළයුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය දන්වා තිබේ.)

*9.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*10.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ

අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදින්, ප්‍රශ්නය සභාභිමුඛ කරන ලදී.

*11.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ව්‍යාපාරික හා වාණිජමය ආරක්ෂක ආඥාපනත යටතේ නියමය,— (469 වැනි අධිකාරය වූ) ව්‍යාපාරික හා වාණිජමය ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා ව්‍යවස්ථාපිත අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

12.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

13.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

14.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

15.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ටස් (සංස්ථාගත කිරීමේ) පනත් කෙටුම්පත — සලකා බැලීම.

16.

බෝධිරාජාරාම අධ්‍යාපනික හා සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

17.

අල් ජමියාතුල් හිඞ්වසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

18.

ශ්‍රී ලංකා පරිගණක සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.